

Sri Bhramarambika

Ashtakam (Sri

Kantarpita)

శ్రీ భ్రమరాంబికాష్టకం

(శ్రీకంఠార్పిత)

శ్రీకంఠార్పితపత్రగండయుగళాం సింహాసనాధ్యాసినీం

లోకానుగ్రహకారిణీం గుణవతీం లోలేక్షణాం శాంకరీం

|

పాకారిప్రముఖామరార్చితపదాం మత్తేభకుంభస్తనీం

శ్రీశైలభ్రమరాంబికాం భజ మనః శ్రీశారదాసేవితాం ||

1 ||

వింధ్యాద్రీంద్రగృహాంతరే నివసితాం

వేదాంతవేద్యానిధిం

మందారద్రుమపుష్పవాసితకుచాం మాయాం

మహామాయినీం |

బంధూకప్రసవోజ్జ్వలారుణనిభాం పంచాక్షరీరూపిణీం

శ్రీశైలభ్రమరాంబికాం భజ మనః శ్రీశారదాసేవితాం ||

2 ||

మాద్యచ్ఛుంభనిశుంభమేఘపటలప్రధ్వంసఝం

ఝానిలాం

కౌమారీం

మహిషాఖ్యశుష్కవిటపీధూమోరుదావానలాం |

చక్రాద్యాయుధసంగ్రహోజ్జ్వలకరాం

చాముండికాధీశ్వరీం

శ్రీశైలభ్రమరాంబికాం భజ మనః శ్రీశారదాసేవితాం ||

3 ||

దృక్కంజాతవిలాసకల్పితసరోజాతోరుశోభాన్వితాం

నక్షత్రేశ్వరశేఖరప్రియతమాం దేవీం జగన్మోహినీం |

రంజన్మంగళదాయినీం శుభకరీం

రాజత్స్వరూపోజ్జ్వలాం

శ్రీశైలభ్రమరాంబికాం భజ మనః శ్రీశారదాసేవితాం ||

4 ||

కేళీమందిరరాజతాచలతలాం సంపూర్ణచంద్రాననాం

యోగీంద్రైర్ను తపాదపంకజయుగాం

రత్నాంబరాలంకృతాం |

స్వర్గావాససరోజపత్రనయనాభీష్టప్రదాం నిర్మలాం

శ్రీశైలభ్రమరాంబికాం భజ మనః శ్రీశారదాసేవితాం ||

5 ||

సంసారార్ణవతారకాం భగవతీం దారిద్ర్యవిధ్వంసినీం

సంధ్యాతాండవకేళికాం ప్రీయసతీం

సద్భక్తకామప్రదాం |

శింజన్నూపురపాదపంకజయుగాం బింబాధరాం

శ్యామలాం

శ్రీశైలభ్రమరాంబికాం భజ మనః శ్రీశారదాసేవితాం ||

6 ||

చంచత్కాంచనరత్నచారుకటకాం సర్వం

సహావల్లభాం

కాంచీకాంచనఘంటికాఘణఘణాం

కంజాతపత్రేక్షణాం |

సారోదారగుణాంచితాం పురహారప్రాణేశ్వరీం

శాంభవీం

శ్రీశైలభ్రమరాంబికాం భజ మనః శ్రీశారదాసేవితాం ||

7 ||

బ్రహ్మర్షీశ్వరవంద్యపాదకమలాం పంకేరుహాక్షస్తుతాం

ప్రాలేయాచలవంశపావనకరీం శృంగారభూషానిధిం

|

తత్త్వాతీతమహాప్రభాం విజయినీం దాక్షాయినీం

భైరవీం

శ్రీశైలభ్రమరాంబికాం భజ మనః శ్రీశారదాసేవితాం ||

8 ||

భ్రమరాంబా మహాదేవ్యాః అష్టకం సర్వసిద్ధిదం |

శత్రూణాం తు నరాణాం చ ధ్వంసనం

తద్వదాంయహం || 9 ||

ఇతి శ్రీదూర్వాసవిరచితం శ్రీభ్రమరాంబికాష్టకం |

